

റവന്യൂ വകുപ്പിൽ സേവനാവകാശ നിയമം

149 (3024) ശ്രീ. കെ. രാജു : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) റവന്യൂവകുപ്പിൽ സേവനാവകാശനിയമം ഉടൻ പ്രാബല്യത്തിൽ വരുത്തുമോ ;

(ബി) വില്ലേജ് ഓഫീസുകളിലെ അടിസ്ഥാനസൗകര്യങ്ങളുടെ അപര്യാപ്തത സർക്കാരിന്റെ ശ്രദ്ധയിൽപ്പെട്ടിട്ടുണ്ടോ ; എങ്കിൽ പ്രസ്തുത അപര്യാപ്തതകൾ സേവനാവകാശ നിയമം പ്രാബല്യത്തിൽ വരുമ്പോൾ ബുദ്ധിമുട്ടുകൾ സൃഷ്ടിക്കുമെന്ന് സർക്കാർ കരുതുന്നുണ്ടോ ; ആയതു പരിഹരിക്കുവാൻ അടിയന്തരനടപടികൾ സ്വീകരിക്കുമോ ?

ഉത്തരം

(എ) റവന്യൂ വകുപ്പിൽനിന്നും ലഭിക്കുന്ന സേവനങ്ങൾ സംബന്ധിച്ച വിജ്ഞാപനം പുറപ്പെടുവിച്ചിട്ടുണ്ട്.

(ബി) ശ്രദ്ധയിൽപ്പെട്ടിട്ടുണ്ട് ബുദ്ധിമുട്ടുകൾ സൃഷ്ടിക്കുമെന്ന് കരുതുന്നില്ല. നോൺ ക്രിമിലെയർ സർട്ടിഫിക്കറ്റ് നൽകുന്നതിനുള്ള മാനദണ്ഡം

150 (3025) ശ്രീ. പി. ഉബൈദുള്ള :

ശ്രീ. എൻ. ഷംസുദ്ദീൻ :

ശ്രീ. പി. കെ. ബഷീർ : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) നോൺ ക്രിമിലെയർ സർട്ടിഫിക്കറ്റിന് അർഹത നിർണ്ണയിക്കുന്നതിന് മാനദണ്ഡം നിശ്ചയിച്ചിട്ടുണ്ടോ ;

(ബി) നിയമനങ്ങളിലെ സംവരണത്തിനും വിദ്യാഭ്യാസ ആനുകൂല്യങ്ങൾക്കും പ്രത്യേക മാനദണ്ഡം നിശ്ചയിച്ചിട്ടുണ്ടോ ; എങ്കിൽ വിശദവിവരം നൽകാമോ ;

(സി) ഇതുസംബന്ധിച്ച ഉത്തരവുകളുടെ പകർപ്പ് ലഭ്യമാക്കാമോ ?

ഉത്തരം

(എ) ഉണ്ട്.

(ബി) നിയമനങ്ങളിലെ സംവരണം കെ.എസ്. & എസ്.എസ്.ആർ. അനുസരിച്ചാണ് നൽകുന്നത്. ഉദ്യോഗങ്ങൾക്ക് ക്രിമിലെയർ പരിധി നിശ്ചയിക്കുന്നത് 28-9-2008-ലെ G.O.(P) 81/09/SCSTDD പ്രകാരവും പ്രൊഫഷണൽ വിദ്യാഭ്യാസ സംവരണത്തിനും മറ്റ് വിദ്യാഭ്യാസ ആനുകൂല്യങ്ങൾ നൽകുന്നതും 2-5-1966-ലെ G.O.(P) 208/66/Edn. ഉത്തരവു പ്രകാരവുമാണ്.

(സി) പകർപ്പ് അനുബന്ധം I, II ആയി കൊടുത്തിട്ടുണ്ട്.*

* ലൈബ്രറിയിൽ വച്ചിട്ടുണ്ട്.